

**YAŞAR XUDİYEV**  
**(JOSH AFRICA)**

**FIN DEL MUNDO**  
**və ya**  
**DÜNYANIN SONU**



QANUN NƏŞRİYYATI



UNITED STATES

MEXICO

GUATEMALA

EL SALVADOR

HONDURAS

NICARAGUA

COSTA RICA

PANAMA

ECUADOR

PERU

BOLIVIA

CHILE

ARGENTINA

CUBA

JAMAICA

VENEZUELA

COLOMBIA

BRAZIL

PARAGUAY

URUGUAY

THE CARIBBEAN

HAITI

DOMINICAN REPUBLIC

ST. KITTS & NEVIS

ANTIGUA & BARBUDA

DOMINICA

ST. LUCIA

BARBADOS

ST. VINCENT & THE GRENADINES

TRINIDAD & TOBAGO

ATLANTIC OCEAN

# BÖYÜK PEDAL MACƏRASI

KƏŞF VƏ AZADLIQ SƏFƏRİ



20000 km



Kitabda Latın Amerikasını şimaldan cənuba velosipedlə keçən səyyah gördüklərini və başına gələn maraqlı hadisələri qələmə alıb. Yerli və ispanidilli sakinlərin yaşayış tərzi və mədəniyyəti... Bir neçə Mərkəzi Amerika ölkəsinə qeyri-qanuni giriş... Dünyaca məşhur Atakama səhrası və Uyuni şoranlığını keçmək... Şəhərlərin rəngarəng, bir o qədər də qaranlıq arxa küçə həyatı...

Bu maraqlı səyahət Meksikanın Tixuana şəhərindən başlayıb, dünyanın son nöqtəsi sayılan Argentinanın Uşuaya şəhərində bitir...

“Fin Del Mundo və ya dünyanın sonu” müəllifin ikinci kitabıdır. Bundan əvvəl Afrikaya səyahətdən bəhs edən “Velosipedlə Afrikaya” kitabı işıq üzü görüb.

*Fərqli şəraitlərdə dünyalarını  
dəyişmiş gənc səyyah dostlarım  
Fəridə və Ayxana ithafən...*

## KİTABIN İÇİNDƏKİLƏR

Meksika

7

Qvatemala

44

Honduras

54

Nikaraqua


63

Kosta-Rika

100

Kolumbiya

109



Ekvador

129

Peru

141

Boliviya

184

Çili / Atakama səhrası

211

Argentina

236



## MEKSİKA

*Tekila, seks və marixuana; “Narkotik istəyirsən?”; Nəhəng balina; Tulinin evi; Sehrli göbələklər; Alman qızı Madelin; Hon-duraslı Miriam; Burada bütün qızlar Fridaya bənzəyir; Zipolite nudist çimərliyi; Robertonun qəhvəsi; Meksikanın Şantaramı və ilk kokain təcrübəm.*

Səyahət vizası üçün bütün sənədləri toplayıb Meksikanın Bakıdakı konsulluğuna göndərsəm də, daimi iş yerimin olmamasını səbəb gətirib, mənə viza vermədilər. Əvəzində:

– Siz Meksikaya şengen vizasıyla da gedə bilərsiniz, – deyə tövsiyə etdilər.

Həmişəki kimi alman konsulluğuna müraciət etdim və tez bir zamanda 90 günlük şengen vizasını aldım. Meksikadan geri dönüş bileti almadığım üçün İstanbuldan Parisə uçan təyyarəyə buraxılmadım. Bu haqda mənə konsulluqdan heç nə deyilməmişdi. Mənimlə çox sərt davranan türk hava yolları işçisinə “internet və bir az zaman verin, rezerv edim” desəm də, məhəl qoymadı. Deyəsən, tipim xoşuna gəlməmişdi. Amma bu heç də dünyanın sonu deyildi, ora çatmağıma hələ çox vardı...

Artıq təyyarəyə daşınmış velosipedim də geri qaytarıldı. Foyedə əyləşib bir az düşündüm. Parisdən Meksikaya uçaçaq reysi buraxmamaq üçün həm yeni bilet aldım, həm də formal olaraq Meksikadan geri dönüş biletini rezerv et-

dim. 2022-ci il yanvarın 22-də uzun sürən uçuşdan sonra Atlantik okeanı keçib, Meksikanın Tixuana hava limanına çatdım. İlk dəfə idi ki, Latin Amerikasına ayaq basırdım. Böyük qələbəlik vardı. Velosipedimi çox gözləyəsi, çox soruşası oldum. Nəhayət, işçilərlə köməkləşib tapa bildik. Covid-in çoxdan bitməsinə baxmayaraq, hələ də maska taxanlar vardı. Bunlardan biri də Qvadalaxaradan olan Karen adlı qız idi. Onun da velosipedi qutusuyla yanında durmuşdu. Yol yoldaşı Mozeslə Meksikanı pedallayacaqdı.

Tanış olub əlaqələrimizi bölüşdük.

Onunla yolda görüşəcəkdik.

Tixuanada bir həftə qaldım. Məni evində qonaq saxlayan lezbiyan Sandra da tezliklə qısqanc ingilis sevgilisi ilə səyahət etmək üçün İngiltərəyə uçacaqdı. Manu Çeonun oxuduğu məşhur parçada dedi ki, kimi, Tixuana tekila, seks və marixuana şəhəridir. Onun kokos südü verilən kafeteriyalarla zəngin Sakit okean sahili ilə, nəhəng dalğalara baxaraq ABŞ sərhədinə qədər getdim. İki ölkəni ayıran iri, hündür hasarlar okean sularına qədər girirdi. Üstü isə adam şəkilləri, bayraqlar, qardaşlıq, dostluq, sülh və sevgi yazılı rəngli qrafitilərlə dolu idi. O biri tərəfdə isə patrul maşınları görünürdü. Buradan da, digər illeqal keçid olan El-Pasodakı kimi, əsasən meksikalılar, eyni zamanda, digər latın amerikalılar xoşbəxt rifah üçün hərdən ABŞ-yə keçirdilər.

Şəhərin digər ləndmarkı isə qırmızı fənərlər küçəsinin yerləşdiyi Zona Norte rayonu idi. Bura strip klubları, çıpaq seks şou zalları, kazino, barlar və fahişəxanalarla zəngin idi. Seks işçiləri günün istənilən saatında küçə



#Mural  
de la  
Hermandad

@ronenglish

#moctezuma art

#moctemosco

@César Moctezuma

Empatía

@juan-p-a

Amor azul

Ayuda

Inclusion

50

boyunca qapı kandarlarında dururdular. Həm də çox rəngliyidilər. Zona Nortədə xırda narkotiklərdən tutmuş kokain, heroinə qədər hər şey tapmaq olurdu. Satışları, demək olar ki, açıq keçirilirdi. Meksika polisi isə rüşvət qarşılığında bunların dövryyəsinə göz yumurdu.

Yanvarın 27-də Tixuanadan 40 km cənubdakı Salda-mondo çimərliyində Ceyms Stramla yenidən görüşdük. Onunla hələ iki il əvvəl Bişkekdə “Imagine hostel”də tanış olmuşdum. Ceyms qafqazəsilli, Nyu-Yorkda böyümüş amerikalı erməni idi. Həmin vaxt o, Orta Asiyanı pedallayır, mən isə piyada keçirdim. İndisə öz karavanı ilə elə olduğumuz Aşağı Kaliforniya yarımadasına səfərə çıxmışdı. Sahildə görüşən kimi məni hazır yeməyə dəvət etdi. Sonra üstümə bir bağlama marixuana atıb, hədiyyə verdiyini dedi. Onunla bir müddət birgə pedallayacaqdıq.

Növbəti gün velosipedlərlə yola düşdük. Sağımızdakı qayalıqlarda adamlar midyə və molyusk toplayıb zənbil-lərinə atırdılar. Az keçməmiş, yanımızda biri maşınını sax-layıb, pəncərədən başını çıxardı, gülümsəyərək “quieres drogas”<sup>1</sup> deyər qışqırdı. Bu, Ceymsin dostu, həmişə gülürüz Orion idi. Mənə çox dadlı, ətli bir tako<sup>2</sup> verdi. Onunla səfər müddətində dəfələrlə görüşəcəkdik. Orionun burada əsas məşğuliyyəti ağ köpüklü Sakit okean dalğalarında kayt-sörfinq etmək olacaqdı. İndi yol boyunca kokos südündən içir, tortillalarımızın<sup>3</sup> arasına tavada bişən napoles kaktus-larından qoyub kefirmizə baxırdıq. Çantalarımızdan ocaq

---

<sup>1</sup> Narkotik istəyirsən? (isp.)

<sup>2</sup> Milli yeməkdir. Tortilla çörəyinin içinə müxtəlif ərzaqlar qoyulur.

<sup>3</sup> Qarğıdalı və ya buğda unundan hazırlanan yastı çörək